

വംശഹത്യ

പൊരുളും പ്രയോഗവും



അബ്ദുൽ ഹകീം ഹസൻ

വംശരഹിത്യം

പൊരുളും പ്രയോഗവും

അബ്ദുൽ ഹകീം ഹസൻ



Muslim Vigilance

ഇന്ത്യയിലെ മുസ്‌ലിം വംശഹത്യയുമായി
ബന്ധപ്പെട്ട ചർച്ച ഒരു വലിയ വിഷയം
തന്നെയാണ്. അനേകം അടരുകളുള്ള അതി
ബൃഹത്തായ വിഷയം. അതുകൊണ്ട് തന്നെ
അതേക്കുറിച്ച് ഒറ്റയടിക്ക് പറഞ്ഞു പോകാനാവില്ല.
വിഷയത്തിന്റെ ഗൗരവവും, പ്രാധാന്യവും
ജനങ്ങൾ കൃത്യമായി മനസ്സിലാക്കേണ്ടതിനായി
നാം ഖണ്ഡശ്യമായാണ് ഇത് അവതരിപ്പിക്കുന്നത്.

ഇന്ത്യൻ മുസ്‌ലിംകളുടെ വംശഹത്യയുമായി
ബന്ധപ്പെട്ട മൂന്നാം ഭാഗമാണിത്. ഇത് കൃത്യമായി
അറിയുകയും മനസ്സിലാക്കുകയും പഠിക്കുകയും
പഠിപ്പിക്കുകയും ചെയ്യേണ്ടത് ഓരോ
മുസ്‌ലിമിന്റെയും ബാധ്യതയാണ്. ഈ
സമുദായത്തിനോടും വരും തലമുറയോടും
ചെയ്യുന്ന ഗുണകാംക്ഷയായിരിക്കുമത്.

പ്രാരംഭം

മുൻകൂട്ടി തയ്യാറാക്കിയ പദ്ധതിപ്രകാരം ഏതെങ്കിലും ഗോത്ര, വർഗ്ഗ, മത, ഭാഷാ, സംസ്കാര, ദേശീയ വിഭാഗങ്ങളെ ഉന്മൂലനം ചെയ്യുന്ന പ്രക്രിയയാണ് വംശഹത്യ (Genocide). കൃത്യമായി തയ്യാറാക്കിയ ഹിംസാത്മകമായ മാർഗ്ഗങ്ങൾ ഉപയോഗിച്ച് ഏതെങ്കിലും പ്രത്യേകവിഭാഗത്തെ പൂർണ്ണമായും ഇല്ലാതാക്കുകയോ നശിപ്പിക്കുകയോ ആണ് വംശഹത്യയുടെ രീതി.

രണ്ടാം ലോകമഹായുദ്ധത്തിന് ശേഷം ഐക്യ രാഷ്ട്ര സഭയുടെ പൊതുസഭ (General Assembly) യിൽ വംശഹത്യ (Genocide) നിർവചിച്ച് കൊണ്ട് ഒരു കരട് കൊണ്ടു വരികയുണ്ടായി. ഐക്യരാഷ്ട്രസഭയുമായി ചേർന്ന് പ്രവർത്തിച്ചിരുന്ന എല്ലാ രാഷ്ട്രങ്ങളും ഈ കരട് പൂർണ്ണമായും അംഗീകരിച്ചു.

ഐക്യരാഷ്ട്രസംഘടന 1948 ഡിസംബർ 9 ന് അംഗീകരിച്ചതും അതുപ്രകാരം 1951 ജനുവരി 12 ന് നടപ്പിൽ വന്നതുമായ പ്രമേയം 260 (III) പ്രകാരം വംശഹത്യ എന്തെന്ന് കൃത്യമായി നിർവചിക്കപ്പെട്ടിട്ടുണ്ട്. താഴെപ്പറയുന്ന കുറ്റങ്ങളിൽ ഏതെങ്കിലും ഒരു ദേശീയ, വംശ, ഗോത്ര, മത വിഭാഗങ്ങൾക്കെതിരെ പ്രയോഗിച്ചാൽ അത് വംശഹത്യയായി കാണണമെന്നാണ് അത് വ്യക്തമാക്കുന്നത്.

o) അംഗങ്ങളെ കൊല്ലുക

o) അംഗങ്ങൾക്ക് മാനസികമോ ശാരീരികമോ ആയ ഗൗരവമുള്ള പരിക്കേൽപ്പിക്കുക

o) ജീവിക്കാൻ ആവശ്യമായ ഭൗതികസാഹചര്യങ്ങൾ മനുഷ്യർവുമായി ഭാഗികമായോ മുഴുവനായോ നശിപ്പിക്കുക

o) ജനനത്തെ നിയന്ത്രിക്കുക

o) നിർബന്ധമായി കുട്ടികളെ ഒരു കൂട്ടത്തിൽ നിന്നും മറ്റൊന്നിലേക്കു മാറ്റുക

ഇതുപ്രകാരം മനുഷ്യന്റെ അവകാശങ്ങൾ എന്തെങ്കിലും ബലാൽക്കാരം ധ്വംസിക്കുകയും, തന്റെ നാട്ടിൽ സ്വസ്ഥവും ശാന്തവുമായി ജീവിക്കാനുള്ള അവകാശം ബലമായി തടയുകയും കവർന്നെടുക്കുകയും, അന്യായമായി വധിക്കുകയും, സ്വമതവും അഭിപ്രായവും അനുസരിച്ച് ജീവിക്കാനും പ്രവർത്തിക്കാനും തടസം നിൽക്കുകയും, അവരെ സാമ്പത്തികമായി ബഹിഷ്കരിക്കുകയും ചെയ്യുന്നതൊക്കെ വംശഹത്യയായി വ്യാഖ്യാനിക്കപ്പെട്ടു.

വംശഹത്യയുമായി ബന്ധപ്പെട്ട ഈ നിർവചനം മുന്നിൽ വെച്ചുകൊണ്ട് ചില ചരിത്രകാരന്മാരും, സാമൂഹികാവസ്ഥകളെ കുറിച്ച് ഗഹനമായി പഠിക്കുകയും വിലയിരുത്തുകയും ചെയ്യുന്ന വിചക്ഷണരും, മനുഷ്യാവകാശങ്ങൾക്കായി പ്രവർത്തിച്ചുകൊണ്ടിരിക്കുന്ന സംഘടനകളും, വരുംകാല ഇന്ത്യയിൽ മുസ്ലിംകൾ വംശഹത്യക്ക് ഇരയായിത്തീരുമെന്ന് പറഞ്ഞിട്ടുണ്ട്. അതിഭീകരമായ ഈ വംശഹത്യക്ക് ഇടയാവാൻ സാധ്യതയുള്ളവരുടെ എണ്ണം 200 മില്യൺ (ഇരുപത് കോടി) വരെ ചെന്നെത്തിയേക്കുമെന്നും അവർ സൂചിപ്പിച്ചിട്ടുണ്ട്.

Genocide Watch ന്റെ സ്ഥാപകനായ ഡോ. ഗ്രിഗറി എച്ച് സ്റ്റേന്റൻ (Dr. Gregory H. Stanton) ലോകത്തിന്റെ വിവിധഭാഗങ്ങളിലെ വംശഹത്യയെ കുറിച്ച് പഠിച്ചിട്ടുള്ള വ്യക്തിയാണ്. റുവാണ്ട, ബോസ്നിയ, മ്യാന്മാർ തുടങ്ങിയ രാജ്യങ്ങളിലെ വംശഹത്യ അദ്ദേഹം കൃത്യമായി അടയാളപ്പെടുത്തി.

ഇന്ത്യൻ മുസ്ലിംകൾ ഒരു വംശഹത്യയുടെ നിഴലിലാണെന്ന് അദ്ദേഹം മുന്നറിയിപ്പ് നൽകിയിട്ടുണ്ട്. അതനുസരിച്ച് 'ഇന്ത്യൻ മുസ്ലിംകളുടെ വംശഹത്യ' (The genocide of Indian Muslims) എന്ന വിഷയം വിശദമായി തന്നെ അദ്ദേഹം ചർച്ച ചെയ്തിട്ടുണ്ട്. ഇന്ത്യയിലെ മുസ്ലിംകളുമായി ബന്ധപ്പെട്ട്, അവർ എത്തിപ്പെട്ട് നിൽക്കുന്ന വർത്തമാനകാല അവസ്ഥ അതിഗുരുതരവും ഭയാനകവുമാണെന്ന് അദ്ദേഹം പറയുന്നു. ഹിന്ദു രാഷ്ട്രമെന്നും രാമരാജ്യമെന്നും പറഞ്ഞുകൊണ്ട് മോഡി സർക്കാർ (യഥാർഥത്തിൽ അത് ഒരു ആർ എസ് എസ് ഭരണകൂടമാണ്) ആ ലക്ഷ്യ സാക്ഷാത്കാരത്തിനായി മുസ്ലിംകളെ വംശഹത്യ ചെയ്യാൻ അതിവിപുലമായ കർമ്മപരിപാടികൾ ആസൂത്രണം ചെയ്യുകയാണെന്നും അദ്ദേഹം പറയുന്നുണ്ട്.

വംശഹത്യയുടെ 10 ഘട്ടങ്ങൾ (Ten stages of Genocide) വിരിച്ച് കൊണ്ട് ഇന്ത്യയിലെ വംശഹത്യയിൽ പദ്ധതിയിലേക്ക് അദ്ദേഹം വെളിച്ചം വീശുന്നുണ്ട്. ഇന്ത്യയിൽ ബിജെപി - ആർ എസ് എസ് നേതൃത്വം നൽകുന്ന ഹിന്ദുത്വ രാഷ്ട്രീയം അപരന്മാരെ (Others) സൃഷ്ടിക്കുന്നത് വംശഹത്യയുടെ ആദ്യഘട്ടമാണെന്ന് അദ്ദേഹം പറയുന്നു. 2002 ലെ ഗുജറാത് കലാപം, 2020 ഡൽഹി കലാപം,

CAA / NRC നിയമങ്ങൾ എന്നിവ വംശഹത്യയിലേക്കുള്ള മുന്നേറ്റമാണെന്ന് അദ്ദേഹം വിശദീകരിക്കുന്നു.

റവാണ്ടയിലെയും മ്യാൻമാർലെയും വംശഹത്യമായുള്ള ഇന്ത്യയിലെ മുസ്ലിംകളുടെ വംശഹത്യയുടെ സാദൃശ്യവും അദ്ദേഹം വ്യക്തമാക്കുന്നുണ്ട്. ബുദ്ധിസ്റ്റ് ഭിക്ഷുക്കൾ മ്യാൻമാറിൽ റോഹിംഗ്യകൾക്കെതിരെ പ്രചരിപ്പിച്ചതുപോലെ, ഇന്ത്യയിലെ ഹിന്ദുത്വ നേതാക്കൾ മുസ്ലിംകൾക്കെതിരെ ലവ് ജിഹാദ്, ലാൻഡ് ജിഹാദ് എന്നീ ആശയങ്ങൾ പ്രചരിപ്പിക്കുന്നുവെന്ന് പറയുന്നു. അദ്ദേഹത്തിന്റെ കണ്ടെത്തലുകളാണ് നാം രണ്ടാം ഖണ്ഡമായി കൊടുത്തത്.

വംശഹത്യയുമായി ബന്ധപ്പെട്ട് പല ശീർഷകങ്ങളിലായി പലരും ധാരാളം എഴുതിയിട്ടുണ്ട്. പത്ത് ഘട്ടങ്ങളിലായി വംശഹത്യ നടപ്പാക്കപ്പെടുമെന്നും, അതിഭീകരവും അപകടകരവുമായ ദശാസന്ധികളിലൂടെ അത് പുരോഗമിക്കുകയും ഇന്ത്യയിൽ നടപ്പാക്കപ്പെടുമെന്നും അവരെല്ലാം വിശദീകരിക്കുന്നു.

വംശഹത്യ എന്നത് ഒറ്റയടിക്ക് സംഭവിക്കുന്ന ഒന്നല്ലെന്നും, പല ഘട്ടങ്ങളിലൂടെ വികസിക്കുന്ന ഒരു പ്രക്രിയയാണെന്നതെന്നും, ഇന്ത്യയിലെ മുസ്ലിംകൾ കടന്നു പോകുന്ന അവസ്ഥകൾ ഇതൊക്കെ തന്നെയാണെന്നുമുള്ള ചില സൂചനകളാണ് വരും താളുകളിൽ നാം കുറിച്ചുവെച്ചിരിക്കുന്നത്. ഇവിടെ നാം ഒരു വംശഹത്യയുടെ വഴിയിലാണെന്ന് നിങ്ങൾ വായിക്കാനിരിക്കുന്ന വരും അദ്ധ്യായങ്ങൾ നിങ്ങളെ ഓർമ്മിപ്പിക്കും. നാം ഉറങ്ങുകയും ഉറക്കം നടിക്കുകയും ചെയ്യേണ്ട സമയമല്ല ഇതെന്ന് അത് നമ്മെ ഉണർത്തും.

വംശഹത്യയിലേക്ക് നയിക്കാൻ ഉതുകുന്ന കാര്യങ്ങളെ ഹസൻ
കാക്കർ വ്യക്തമായി ഇങ്ങനെ കുറിച്ചിട്ടുണ്ട്. അക്കാര്യങ്ങൾ
വായിച്ചാൽ ഇന്ത്യയിലെ മുസ്‌ലിംകൾ കടന്നുപോകുന്നത് ഒരു
വംശഹത്യയുടെ അവസ്ഥയിലൂടെയാണെന്ന് നമുക്ക്
കൃത്യമായി ബോധ്യപ്പെടും. അദ്ദേഹം എഴുതുന്നു,
"വംശഹത്യയുണ്ടാകണമെങ്കിൽ ചില മുൻകൂട്ടി
തയ്യാറെടുപ്പുകൾ ആവശ്യമാണ്. മനുഷ്യജീവൻ വലിയ
വിലനൽകാത്ത ഒരു ദേശീയസംസ്കാരമാണ് ആദ്യം വേണ്ടത്.
സർവ്വാധികാരമുള്ള ഭരണാധികാരവും അത്
തങ്ങൾക്കുണ്ടെന്ന് വിചാരിക്കുന്ന സമൂഹവും വംശഹത്യ
ഉണ്ടാവാൻ വേണ്ട കാര്യമാണ്. കൂടാതെ അധികാരമുള്ള
വിഭാഗങ്ങൾക്ക് തങ്ങളുടെ ഇരകൾ പൂർണ്ണമായ മനുഷ്യരിലും
താഴെയുള്ളവരാണെന്ന തോന്നൽ ഉണ്ടാവണം. ഒന്നുകിൽ
അവിശ്വാസികൾ, നാഗരികരല്ലാത്തവർ, അപരിഷ്കൃതർ,
കഴിവു കുറഞ്ഞവർ, അയോഗ്യരായവർ, ആചാരപരമായി
പുറത്തായവർ, വംശീയമായി താഴെയുള്ളവർ, ജാതിയിൽ
കുറഞ്ഞവർ, വിപ്ലവത്തിനു മുഖം തിരിച്ചവർ
ഇങ്ങനെയിങ്ങനെ വെച്ചേറെ തരത്തിൽ അടയാളപ്പെടുത്താൻ
പറ്റിയവർ ഉണ്ടാവണം. വംശഹത്യ നടത്താനുള്ളവർക്ക്
ഇത്രയും കാര്യങ്ങൾ മാത്രം പോരാ, അതിന് അവർക്ക്
ശക്തനായ, അധികാരം കേന്ദ്രീകരിച്ച നേതൃത്വവും അതിനെ
പിന്തുണയ്ക്കുന്ന ഭരണവ്യവസ്ഥയും, അതിനായി
ഒരുങ്ങിപ്പുറപ്പെടാനുള്ള ആളുകളും അതിന് പറ്റിയ
കുറ്റവാളികളും ആവശ്യമാണ്. ഒരു പുതുമാർഗ്ഗം
അടിച്ചേൽപ്പിക്കാൻ ശ്രമിക്കുന്ന പുത്തൻ ഭരണാധികാരികളും
പുതിയ രാജ്യങ്ങളും ഇരകളെ മനുഷ്യത്വരഹിതമായി
തുടർച്ചയായി അപകീർത്തിപ്പെടുത്താനും കഴിയുന്ന
കടന്നുകയറ്റക്കാരും വേണം" ഇന്ത്യയിലെ മുസ്‌ലിംകളെ
സംബന്ധിച്ചിടത്തോളം അച്ചിട്ട പോലെ വാസ്തവമാണ് ഇവ.

ഒന്ന്

വർഗീകരണ ഘട്ടം / Classification stage

ഈ ഘട്ടത്തിൽ ഒരു പ്രത്യേക കർമ്മപരിപാടിയുടെ ഭാഗമായി ന്യൂനപക്ഷത്തെ തങ്ങളുടെ വംശം, മതം, ജാതി, സംസ്കാരം, സമുദായം, ഭാഷ, ദേശീയത എന്നിത്യാദി ഏതെങ്കിലും അടിസ്ഥാനമാക്കി ഭൂരിപക്ഷത്തിൽ നിന്ന് വേർതിരിക്കാനും അപരവൽക്കരിക്കാനും തുടങ്ങുന്നു. തങ്ങളും നിങ്ങളും എന്ന ദ്വന്ദ്വം നിരന്തരം സൃഷ്ടിക്കുന്നു. നമ്മൾ, അവർ എന്നിങ്ങനെ ആളുകളെ വിഭജിക്കുന്ന ഏറ്റവും അടിസ്ഥാനപരമായ ഘട്ടമാണിത് അപരൻ (Other) എന്ന് നിരന്തരം ആരോപിച്ചു കൊണ്ടിരിക്കും. ഇത് സ്വാഭാവികമായ ഒരു പ്രവണതയാണെങ്കിലും, അധികാരവും വിവേചനവും കൂടിച്ചേരുമ്പോൾ ഇത് അപകടകരമാകുന്നു.

നാസി ജർമ്മനിയിൽ ആര്യൻ വംശം ശ്രേഷ്ഠരാണെന്ന് പ്രഖ്യാപിക്കുകയും ജൂതന്മാരെയും റോമാക്കാരിയെയും താഴ്ന്നവരായി തരംതിരിക്കുകയും ചെയ്തു. ലക്ഷക്കണക്കിന് ജൂതരെയെന്ന് പിന്നീട് വംശീയമായി ഉന്മൂലനം ചെയ്തത്.

ആഫ്രിക്കൻ രാജ്യമായ റുവാണ്ടയിൽ, ബെൽജിയൻ കോളനിഭരണക്കാരാണ് പൗരന്മാരെ ഹുതുവെന്നും തുത്സിയെന്നും വേർതിരിച്ച് വിഭജന തന്ത്രത്തിന് തുടക്കമിട്ടത്. എന്നാൽ ഭീകരമായ വംശഹത്യയായി അത് വികസിച്ചത് ഏതാനും ദശകം മുമ്പ് മാത്രമായിരുന്നു. റുവാണ്ടയിൽ അതി

കൃത്യതയോടെ വിജയകരമായി പരീക്ഷിച്ച മാതൃകയാണത്.

1994 ൽ റുവാണ്ടയിൽ അവിടുത്തെ ഭൂരിപക്ഷ സംഘമായ ഹുതു എന്ന അബാ ഹുതു അവിടുത്തെ ന്യൂനപക്ഷമായ തുത്സി (അബാ തുത്സി) കളെയും മിതവാദികളായ ഹുതു വംശജരേയും അതിക്രൂരമായ വംശഹത്യക്കിരയാക്കുകയുണ്ടായി. ഈ വംശഹത്യ നടപ്പാക്കുന്നതിന് വർഷങ്ങൾക്ക് മുൻപേ തന്നെ വിദ്വേഷ പ്രചരണ കാമ്പയി (hate campaign) നുമായി അവർ രംഗത്തുണ്ടായിരുന്നു. തുത്സികൾ റുവാണ്ടക്കാരല്ലെന്നും, റുവാണ്ടയെ ബാധിച്ച അർബുദമാണവരെന്നും, അവരെല്ലാവരും തന്നെ കുറകളാണെന്നും ഈ കാമ്പയിനുകളിലൂടെ അവർ നിരന്തരം പറഞ്ഞുകൊണ്ടിരുന്നു. ഞങ്ങളും നിങ്ങളുമെന്ന വിഭജനം അവർ തുടരെത്തുടരെ പറഞ്ഞുകൊണ്ട് തുത്സികളെക്കെതിരെ ഹുതു ജനങ്ങൾക്കിടയിൽ വിഷം വിതക്കുകയുണ്ടായി. നമ്മൾ അവരിൽ നിന്ന് തികച്ചും വ്യത്യസ്തരും മേന്മയേറിയവരുമാണെന്ന് അവരെ പഠിപ്പിച്ചുകൊണ്ടിരുന്നു.

വർത്തമാനകാല ഇന്ത്യയിൽ ഫാഷിസ്റ്റ് ഹിന്ദുത്വ കാഴ്ചപാട് പുലർത്തുന്ന ഭരണകൂടവും, ഉയർന്ന വ്യക്തിത്വങ്ങളും, നേതാക്കളും ഒക്കെ തങ്ങളുടെ വിദ്വേഷ പ്രചാരണങ്ങൾ മുഖേന നിരന്തരം മുസ്ലിംകളെ ആക്രമിക്കുന്നു. തങ്ങളുടെ വിഷലിപ്തമായ പ്രഭാഷണങ്ങളിലൂടെ മുസ്ലിംകളെ ഉന്നം വെക്കുകയും ചെയ്യുന്നു. 2014 ൽ ബിജെപി ഭരണത്തിലേറിയ ശേഷം ഈ പ്രചരണങ്ങൾക്ക് ഊക്കവും ഊറ്റവും കൂട്ടിയിട്ടുണ്ട്. ഇത്തരം വിദ്വേഷ പ്രചരണങ്ങൾക്ക് വാർത്താ

ചാനലുകളെയും മറ്റ് മീഡിയയെയും അവർ സമർത്ഥമായി ഉപയോഗിക്കുകയും ചെയ്യുന്നുണ്ട്. വാർത്താ ചാനലുകളുടെ പ്രൈം ടൈമുകളിൽ തത്സമയം തന്നെ ഇത്തരം വിദ്വേഷങ്ങൾ യാതൊരു തരത്തിലുള്ള മുറിച്ചു മാറ്റലുകളും കൂടാതെ തന്നെ പ്രക്ഷേപണം ചെയ്യുന്നു. അതിശക്തമായ പ്രൊപഗാണ്ടകൾ നടത്തുകയും ചെയ്യുന്നു.

രണ്ട്

ചിഹ്നവത്കരണ ഘട്ടം / Symbolisation stage

പ്രഥമ ഘട്ടമായ വർഗീകരണത്തിനും ജനങ്ങൾക്കിടയിലെ തരംതിരിക്കലുകൾക്കും ശേഷം, ഓരോ വിഭാഗത്തിനും ഓരോ പേരോ ചിഹ്നമോ നൽകുന്ന ഘട്ടമാണിത്. പ്രതീകാത്മക ഘട്ടം എന്നോ അടയാളപ്പെടുത്തലുകളുടെ ഘട്ടമെന്നോ നമുക്കിതിനെ വിളിക്കാം. അങ്ങനെയുള്ള അടയാളപ്പെടുത്തലുകളിലൂടെ ഒരു പ്രത്യേക വിഭാഗത്തെ എളുപ്പത്തിൽ തിരിച്ചറിയാനും, അതിലേറെ വേഗം അവരെ ലക്ഷ്യമിടാനും ഇത് സഹായിക്കുന്നു.

നാസി ജർമ്മനിയിൽ ജൂതന്മാരെ അവരുടെ വസ്ത്രത്തിൽ മഞ്ഞ നക്ഷത്രം ധരിക്കാൻ നിർബന്ധിച്ചു. ഇത് പൊതുജനത്തിനിടയിൽ സ്വന്തം സ്വത്വം മറച്ചുവെക്കാൻ സാധിക്കാത്ത അവസ്ഥയുണ്ടാക്കി. നാസികൾക്ക് തങ്ങളുടെ ഇരയെ അതിവേഗം കണ്ടെത്താനും, അങ്ങനെ അവരെ ഇല്ലായ്മ ചെയ്യാനും സാധിച്ചു.

റുവാണ്ടയിൽ, തുത്സികളെ തിരിച്ചറിയാൻ അവരുടെ തിരിച്ചറിയൽ കാർഡുകൾ ഉപയോഗിച്ചു. അവരെ കൊന്നൊടുക്കാൻ അതവരെ എളുപ്പത്തിൽ സഹായിച്ചു.

അടയാളപ്പെടുത്തലുകൾക്ക് ശേഷം ഇസ്ലാമും

മുസ്ലിംകളുമായി ബന്ധപ്പെട്ട സമസ്ത ചിഹ്നങ്ങളെയും പ്രതീകങ്ങളെയും പൂർണ്ണമായും ഇല്ലാതാക്കാൻ ശ്രമിച്ച അന്തലൂസിലെ മാതൃക നമുക്ക് മുന്നിലുണ്ട്. അങ്ങനെ അവിടെ ക്രൈസ്തവ ഭീകരത ശക്തി പ്രാപിച്ചുവന്ന വേളയിൽ ഇസ്ലാമും മുസ്ലിംകളുമായി ബന്ധപ്പെട്ട എല്ലാം ഇല്ലാതാക്കാൻ അവർക്കായി. ഒരു കാലത്ത് മുസ്ലിംകളുടെ അന്തസ്സം ഐശ്വര്യവുമായിരുന്ന എല്ലാം അവർ ഉടച്ചു കളഞ്ഞു.

ഇവിടെയും അതുതന്നെയാണ് ആർ എസ് എസിന്റെ മുഖ്യ അജണ്ട. ഇസ്ലാമും മുസ്ലിംകളുമായി ബന്ധപ്പെട്ട സമസ്ത ശേഷിപ്പുകളും ചിഹ്നങ്ങളും തുടച്ചു നീക്കാൻ അവർ ശ്രമിക്കുന്നു. ഹിജാബ് വിഷയം മികച്ച ഉദാഹരണമാണ്. അധികമാളുകളുടെയും ധാരണ ആർ എസ് എസ് ഹിജാബ് ലക്ഷ്യം വെക്കുന്നുവെന്നാണ്. യഥാർത്ഥത്തിൽ അതൊരു വസ്ത്രധാരണത്തിന്റെ വിഷയം മാത്രമല്ല. മുസ്ലിം പെണ്ണുമായി ബന്ധപ്പെട്ട ഇസ്ലാമിക ചിഹ്നത്തിന്റെ വിഷയമാണ്. ഇസ്ലാമിക ചിഹ്നങ്ങളിലൊന്നാണ് ഹിജാബ്.

പൗരത്വ പ്രക്ഷോഭ കാലത്ത് തങ്ങളുടെ വസ്ത്രങ്ങൾ കൊണ്ട് അവരെ തിരിച്ചറിയാനാകുമെന്ന് ഇന്ത്യൻ പ്രധാനമന്ത്രി മുസ്ലിംകളിലേക്ക് സൂചന നൽകിയത് മികച്ച ഉദാഹരണമാണ്. തങ്ങളുടെ ശത്രുക്കൾ ആരാണെന്നും, അവരെ വസ്ത്രങ്ങളിലൂടെ തിരിച്ചറിയാനുള്ള ആഹ്വാനമായിരുന്നു. ശത്രുവിനെ കൃത്യമായി അടയാളപ്പെടുത്തുകയായിരുന്നു അത്.

കൊറോണ കാലത്ത് ഇന്ത്യയിലെ പ്രശസ്തമായ ഇടതുപക്ഷ മാധ്യമമായ The Hindu മുസ്ലിംകൾ പൊതുവെ ധരിക്കുന്ന പഠാണി സൂട്ട് ധരിച്ച കൊറോണ വൈറസ് തൊക്ക് ചൂണ്ടി നിൽക്കുന്ന കാർട്ടൂൺ പ്രസിദ്ധീകരിക്കുകയുണ്ടായി. പൊതുവിൽ മതേതരമെന്ന് വിലയിരുത്തപ്പെടുന്ന ദ ഹിന്ദു പോലും അത്തരമൊരു അടയാളപ്പെടുത്തലുകളുടെ ഭാഗമായി. മാറിയെന്നത് ഈ വിഷയം ഇന്ത്യയിൽ എത്രമാത്രം വ്യാപകമാണ് എന്നതിനുള്ള തെളിവായി മാത്രം എടുക്കുക.

അതുപോലെ തന്നെയാണ് ഓരോരോ ഇടവേളകളിലും പുതിയപുതിയ വിപുലീകരണ (extention) വുമായി അവതരിപ്പിക്കുന്ന ജിഹാദ് എന്ന സംജ്ഞയും. ലവ് ജിഹാദ്, മാർക് ജിഹാദ്, നാർക്കോട്ടിക് ജിഹാദ് ഒക്കെ കഴിഞ്ഞ് തൂക്ക് (തുപ്പൽ) ജിഹാദ്, ലാന്റ് ജിഹാദ് തുടങ്ങിയവയിലേക്ക് അത് വികസിച്ചു. ഇസ്ലാമിലെ പുണ്യ കർമ്മമായ ജിഹാദിനെ മ്ളേഹവും വികൃതവുമായ തലങ്ങളോട് ചേർത്ത് നിർത്തി അവമതിക്കുകയും ഭീതിപ്പെടുത്തുകയുമാണ് അവർ ചെയ്യുന്നത്.

പുരാവസ്തു വകുപ്പിന്റെ പിൻബലത്തോടെയും ആശീർവാദത്തോടെയും സമർഥമായി ഉയർത്തിക്കൊണ്ടു വരുന്ന ഖുതബ് മിനാർ, ചാർ മിനാർ, ശാഹി ഈദ് ഗാഹ് വിശയങ്ങളൊക്കെ ഇതേ ലക്ഷ്യത്തിന്റെ ഭാഗമാണ്. ഈ കെട്ടിടങ്ങളെല്ലാം തന്നെ മുസ്ലിംകളുമായി ബന്ധപ്പെട്ട ചിഹ്നങ്ങളാണ്. നമ്മുടെ പൂർവികർ കെട്ടി ഉയർത്തിയ അഭിമാനവും ഐശ്വര്യവുമാണവ. അതെല്ലാം ഇല്ലാതാക്കാനാണ് സംഘപരിവാരങ്ങൾ ശ്രമിക്കുന്നത്

മുന്ന്

വിവേചന ഘട്ടം / Discrimination stage

ഭൂരിപക്ഷ വിഭാഗങ്ങൾ ഓരോരോ നിയമങ്ങൾ ഉപയോഗപ്പെടുത്തിയും, ആചാരങ്ങളുടെ പേരിലും, രാഷ്ട്രീയ അധികാരം ഉപയോഗപ്പെടുത്തിയും എങ്ങനെയെല്ലാം ന്യൂനപക്ഷത്തിന്റെ അവകാശങ്ങൾ നിഷേധിക്കാനും കവർന്നെടുക്കാനും സാധിക്കുമോ, അതെല്ലാം വ്യവസ്ഥാപിതമായി നടപ്പിലാക്കുന്നു. അങ്ങനെ പൊതുജീവിതത്തിൽ നിന്നും അവരെ പൂർണ്ണമായും മാറ്റിനിർത്തുന്നു. അതോടെ സാമ്പത്തികമായും രാഷ്ട്രീയമായും അവർ ഒറ്റപ്പെടുന്നു. ദുർബലരാകുന്നതോടെ അവരുടെ അസ്തിത്വം തന്നെ ഇല്ലാതാക്കുക എളുപ്പമായി തീരുന്നു.

നാസി ജർമ്മനിയിലെ ന്യൂറംബർഗ് നിയമങ്ങൾ ജൂതന്മാരുടെ പൗരത്വം റദ്ദാക്കുകയും, പൊതുസ്ഥലങ്ങളിൽ പ്രവേശിക്കുന്നത് വിലക്കുകയും ചെയ്തു. ദക്ഷിണാഫ്രിക്കയിലെ വർണ്ണവിവേചന നിയമങ്ങൾ (Apartheid) കറുത്ത വർഗ്ഗക്കാരെ അടിച്ചമർത്താൻ ഉപയോഗിച്ചു.

ഇന്ത്യയിൽ കൊണ്ടു വന്ന പൗര നിയമങ്ങൾ അതിന്റെ മികച്ച ഉദാഹരണമാണ്.

നാല്

പൈശാചിക വത്കരണമെന്ന മാനുഷിക വിരുദ്ധ ഘട്ടം / Demonisation or Dehumanisation stage

ലക്ഷ്യമിടുന്ന വിഭാഗത്തിന്റെ മേൽ മനുഷ്യത്വം ഇല്ലാതാക്കുന്ന ഘട്ടമാണിത്. ഇരയാക്കപ്പെടുന്ന സമുദായത്തെ വ്യത്യസ്ത പേരുകളിൽ ആക്ഷേപിക്കുകയും അഭിസംബോധന ചെയ്യുകയും ചെയ്യുന്നു. അവരെ മൃഗങ്ങളോ, കീടങ്ങളോ, രോഗങ്ങളോ ആയി താരതമ്യം ചെയ്യുന്നു. അവരെ തീവ്രവാദികൾ, ഭീകരവാദികൾ, നുഴഞ്ഞു കയറ്റക്കാർ, ആക്രമണകാരികൾ, വൈറസ്, അർബുദം തുടങ്ങിയ പദപ്രയോഗങ്ങൾ വ്യാപകമായി ഉപയോഗിക്കുന്നു. ഇത് കൊലപാതകങ്ങൾ എളുപ്പമാക്കുന്നു. അത് വംശഹത്യ വേഗത്തിലാക്കുന്നു.

നാസി പ്രചാരണങ്ങളിൽ ജൂതന്മാരെ കീടങ്ങൾ എന്നും ജിപ്സുകളെന്നും വിശേഷിപ്പിച്ചു. അവർ മനുഷ്യരല്ലെന്നും വാനര വർഗമാണെന്നും ആക്ഷേപിച്ചു. പിശാചിന്റെ സവിശേഷതകൾ പേറുന്നവരാണെന്നും അധിക്ഷേപിച്ചു. റുവാണ്ടയിൽ, ഹുതു വിഭാഗത്തിലെ തീവ്രവാദികൾ തുത്സികളെ പാറ്റകൾ (Inyenzi) എന്ന് റേഡിയോയിലൂടെ ആവർത്തിച്ച് വിളിച്ചു. കുറകളെ പോലെ അവരെ ഇല്ലാതാക്കാണമെന്ന് അട്ടഹസിക്കുകയും ആഹ്വാനം ചെയ്യുകയും ചെയ്തു.

ഇന്ത്യയിൽ ആർഎസ്എസ് ശിബിരങ്ങളിൽ ഇങ്ങനെതന്നെയാണ് പഠിപ്പിച്ച് കൊണ്ടിരിക്കുന്നത്. മുസ്ലിംകളുടെ ഉള്ളിൽ മനുഷ്യത്വമില്ലെന്നും, അവർ പൈശാചിക സവിശേഷതകൾ പോന്നവരാണെന്നും നിരന്തരം പഠിപ്പിച്ചു കൊണ്ടിരിക്കുന്നു.

ആർ എസ് എസ്സിന്റെ സ്ത്രീലിംഗമായ ദുർഗാവാഹിനി തങ്ങളുടെ ദുർഗകളെ പഠിപ്പിക്കുന്നത് മുസ്ലിംകളിലെ ശ്വശുരന്മാർ തങ്ങളുടെ പുത്രവധുക്കളുമായി പോലും ലൈംഗിക ബന്ധത്തിലേർപ്പെടുന്നവരാണെന്നും, സഹോദരന്മാർ തങ്ങളുടെ സ്വസഹോദരികളുമായി കിടപ്പു പങ്കിടുന്നവരാണെന്നും, മാതാക്കൾ സ്വന്തം പുത്രന്മാരെ ലൈംഗികമായി ഉപയോഗപ്പെടുത്തുവരാണെന്നും, അങ്ങനെ തീർത്തും സംസ്കൃതല്ലാത്ത നികൃഷ്ട മൃഗതുല്യജീവിതം നയിക്കുന്ന മ്ളേച്ഛരാണ് അവരെന്നുമാണ്. അങ്ങിനെ അവരിൽ മുസ്ലിംകളെ പൈശാചികവൽക്കരിക്കുന്നു. ആണുങ്ങളെല്ലാവരും നാല് കെട്ടുന്നവരാണെന്നും, അവരിലെ പെണ്ണുങ്ങൾ പന്നികളെ പോലെ പെറ്റു കൂട്ടി ഭൂമിയെ അശുദ്ധമാക്കുന്നവരാണെന്നും അവർ പഠിപ്പിക്കുന്നു. അവരുടേതായി പുറത്തുവന്നുകൊണ്ടിരിക്കുന്ന പ്രഭാഷണങ്ങളിൽ ഇങ്ങനെയെല്ലാം നമുക്ക് കാണാവുന്നതാണ്. ഇതര സമുദായത്തിലെ പെണ്ണുങ്ങളെയെല്ലാം ബലാത്സംഗം ചെയ്യുവാനും, അവരെ ആക്രമിച്ച് കീഴ്പ്പെടുത്തി പ്രാപിക്കുവാനും ഖുർആൻ കല്പിക്കുന്നത് എന്ന് പറയുന്ന പ്രസംഗങ്ങളും അവരുടേതായി പുറത്തുവന്നിട്ടുണ്ട്. ഇങ്ങനെയൊക്കെ പറഞ്ഞുവെച്ചിട്ട് പ്രവാചകനെയും പ്രവാചക പത്നിമാരെയും ആക്ഷേപിക്കുകയും നിന്ദിക്കുകയും ചെയ്യുന്നു.

അഞ്ച്

വിവേചനത്തിന്റെയും ധ്രുവീകരണത്തിന്റെയും ഘട്ടം / Discrimination and Polarisation stage

ഭൂരിപക്ഷത്തിനും ന്യൂനപക്ഷത്തിനുമിടയിൽ വിവേചനവും ധ്രുവീകരണവും അധികരിക്കുന്ന ഘട്ടമാണിത്. സാമൂഹിക ബന്ധങ്ങൾ നിയമം മൂലം തടയുകയും, വിദ്വേഷ പ്രചാരണങ്ങൾ വർദ്ധിപ്പിക്കുകയും ചെയ്യുന്നു. ന്യൂനപക്ഷത്തിന്റെ വ്യക്തിത്വം ഇടപാടുകൾ, ഭക്ഷണ രീതികൾ, ശീലങ്ങൾ തുടങ്ങിയവയോട് വിവേചനാത്മകമായ സമീപനം സ്വീകരിക്കുന്നു. അവരെ സാമൂഹികവും സാമ്പത്തികവുമായി മാറ്റി നിർത്തുകയും ബഹിഷ്കരിക്കുകയും ചെയ്യുന്നു.

ഭൂരിപക്ഷ വർഗീയവാദികൾ തങ്ങളുടെ ആളുകളിൽ തങ്ങളുടെ തത്വശാസ്ത്രങ്ങളും ലക്ഷ്യങ്ങളും പഠിപ്പിച്ചുകൊണ്ട് സമൂഹത്തിൽ പൂർണ്ണമായ ചരിത്രതയും ധ്രുവീകരണയും ഉണ്ടാക്കുന്നു. ന്യൂനപക്ഷത്തിൽ നിന്ന് ഭൂരിപക്ഷത്തിന് സദാ അപകടമുണ്ടെന്ന് വ്യാജപ്രചരണം കൊഴുപ്പിക്കുന്നു. ഈ പ്രചരണം കൃത്യമായി ജർമനിയിൽ നടപ്പിലാക്കിയിട്ടുണ്ട്. അവിടുത്തെ ജൂതരോട് അത്തരമൊരു രീതിയാണ് നാസികൾ സ്വീകരിച്ചത്.

നാസികൾ ജനങ്ങളെ തങ്ങളിലേക്ക് ആകർഷിക്കുവാനും, തങ്ങളുടെ തത്വശാസ്ത്രം പ്രചരിപ്പിക്കുവാനുമായി

ജർമനിക്കും ജർമൻ വംശജർക്കും ജൂതർ അതിശക്തമായ ഭീഷണിയാണെന്ന് നിരന്തരം പറഞ്ഞുകൊണ്ടിരുന്നു. പിന്നീട് ജൂതരുടെ വംശഹത്യയിലേക്ക് എളുപ്പത്തിൽ നയിച്ച പടവായിരുന്നുവത്.

മാത്രമല്ല, നാസി ജർമ്മനിയിൽ ജൂതന്മാരെ പിന്തുണയ്ക്കുന്നവരെ ഭീഷണിപ്പെടുത്തുകയും തടങ്കൽപ്പാളയങ്ങളിലേക്ക് അയക്കുകയും ചെയ്തു. ബോസ്നിയൻ യുദ്ധത്തിൽ സെർബിയൻ നേതാക്കൾ ബോസ്നിയൻ മുസ്ലിംകളെ തീവ്രവാദികളായി ചിത്രീകരിച്ച് പ്രചാരണം നടത്തി.

അന്തുലൂസിലും ജർമനിയിലും ബോസ്നിയയിലും റുവാണ്ടയിലും അരങ്ങേറിയ അതേ രീതിശാസ്ത്രം തന്നെയാണ് ഇന്ത്യയിലും അവർ പ്രയോഗിച്ചത്. ഇന്ത്യയിൽ മുൻപേ തന്നെ കശ്മീരിലെയും അസമിലെയും മുസ്ലിംകളോട് ഈ സമീപനം സ്വീകരിച്ചിട്ടുണ്ട്. പിന്നീട് ഗുജറാത്തിലും കർണാടകയിലും ഉത്തർപ്രദേശിലും മധ്യപ്രദേശിലും ഇതാവർത്തിച്ചു. കേരളത്തിലും മുസ്ലിം കടകൾ ബഹിഷ്കരിക്കാനുള്ള ആഹ്വാനങ്ങൾ ഉണ്ടായിട്ടുണ്ട്.

ഹിന്ദുക്കളിലെ വരേണ്യ വർഗങ്ങളെയും, പട്ടികജാതി പട്ടികവർഗ, പിന്നാക്ക വിഭാഗങ്ങളെയും തങ്ങളുടെ അവിശുദ്ധ ഹിന്ദുത്വ തത്വശാസ്ത്രത്തിലേക്ക് മോഹിപ്പിച്ച് ആനയിച്ചു കൊണ്ടിരിക്കുകയാണ്. അവരെ ഉപയോഗിച്ച് മുസ്ലിംകൾക്കെതിരെ ആക്രമണങ്ങൾ സംഘടിപ്പിക്കുന്നു.

തങ്ങളുടെ വിദ്വേഷ വർഗീകരണ പ്രചാരണങ്ങൾക്കായി
കാര്യപരിപാടികളും, സെമിനാറുകളും, കാമ്പയിനുകളും
സംവാദങ്ങളും നടത്തുന്നു. ദേശീയ മാധ്യമങ്ങളെ അതിനായി
പ്രയോജനപ്പെടുത്തുകയും ചെയ്യുന്നു.

'ഹിന്ദുക്കൾ അപകടത്തിലാണ്' എന്നാ വ്യാജം വ്യാപകമായി
പ്രചരിപ്പിച്ചു കൊണ്ടിരിക്കുന്നു. 'ബറോഗാ തൊ കർ ജായേഗാ'
(ഭിന്നിച്ച് നിന്നാൽ ചേരദിക്കപ്പെടും) എന്ന വർഗീയ വിദ്വേഷ
മുദ്രാവാക്യത്തെ തെരഞ്ഞെടുപ്പ് പ്രകടനപത്രികയിൽ
ഉൾപ്പെടുത്താൻ യോഗിക്ക് യാതൊരു മടിയുമുണ്ടായിരുന്നില്ല.
മംഗല്യസൂത്രം മുസ്ലിംകൾ കൊണ്ടുപോകുമെന്ന്
പ്രധാനമന്ത്രിയും പറഞ്ഞു വെച്ച് ഭയപ്പെടുത്തി.

നിയമപരമായും രാഷ്ട്രീയ കൈയ്യുക്ക് കൊണ്ടും
മുസ്ലിംകളുടെ അവകാശങ്ങൾ കവർന്നെടുക്കാനും, പൗരത്വം
റദ്ദ് ചെയ്യാനും, അപ്പേരിൽ അസമിലെയും ബംഗാളിലെയും
മുസ്ലിംകളെ ആക്രമിക്കാനും ശ്രമങ്ങൾ നടക്കുന്നു.
ഇന്ത്യയിൽ ഏറ്റവും കൂടുതൽ യുഎപിഎ കേസുകൾ
മുസ്ലിംകൾക്കെതിരെ രജിസ്റ്റർ ചെയ്യപ്പെട്ട നാടാണ് അസം.

മുസ്ലിംകളുടെ സ്വത്തുക്കൾ കവർന്നെടുക്കാനും,
ബുൾഡോസറുകൾ ഉപയോഗിച്ച് തട്ടി നിരപ്പാക്കാനും
ഭരണകൂടം തന്നെ കൂട്ടു നിൽക്കുന്നത് ഉത്തരേന്ത്യയിൽ
വ്യാപകമായി തീർന്നിട്ടുണ്ട്. വീടുകൾ തകർത്ത് അവരെ
തെരുവുകളിലേക്ക് പുറംതള്ളുന്നു.

ഇന്ത്യാ വിഭജനത്തിനും, പാകിസ്താൻ രൂപീകരണത്തിനും ഉത്തരവാദികളാണെന്ന് ആരോപിച്ച് മുസ്ലിംകളുടെ സ്വത്തുക്കൾ കൈയേറുന്നു. വിഭജനകാലത്ത് കൊടുക്കേണ്ടത് അവർക്ക് കൊടുത്തു കഴിഞ്ഞുവെന്നും, ഇപ്പോൾ മുസ്ലിംകൾ അനുഭവിക്കുന്നതെല്ലാം തങ്ങൾക്ക് അവകാശപ്പെട്ടതാണെന്നും അവർ വാദിക്കുന്നു. അതുകൊണ്ട് തന്നെ ഇനി ഇന്ത്യയിൽ മുസ്ലിംകൾക്കായി യാതൊരു അവകാശവും ബാക്കിയില്ലെന്നും അവർ ഹിന്ദുക്കളെ പഠിപ്പിക്കുന്നു. മുസ്ലിംകൾക്ക് ഇന്ത്യയിൽ ജീവിക്കണമെങ്കിൽ അവരുടെ വാടകക്കാരായി മാത്രം താമസിക്കാം.

2002 ൽ ഗുജറാത്തിൽ നടത്തിയ മുസ്ലിം വംശഹത്യ വരാൻ പോകുന്നതിന്റെ വെറുമൊരു ട്രയൽ മാത്രമാണെന്ന് രഹസ്യമായും പരസ്യമായും ബി ജെ പി നേതാക്കൾ പോലും സമ്മതിച്ചിട്ടുള്ളതാണ്.

2002 ഫെബ്രുവരി 27 ഇന്ത്യയിലെ മുസ്ലിംകൾക്ക് ശരിക്കുമൊരു കരിദിനം തന്നെയായിരുന്നു. ഗോദ്രയിൽ സബർമതി ട്രെയിനിന്റെ ബോധികൾ അഗ്നിക്കിരയാക്കിയതിന്റെ പേരിൽ നടന്ന ഒരു ഹിന്ദു - മുസ്ലിം കലാപമായിരുന്നു അതെന്നാണ് ആളുകൾ ധരിച്ചുവെച്ചിരിക്കുന്നത്. തീർത്തും തെറ്റുണ്ട്. അതേക്കുറിച്ച് അന്വേഷിച്ച ബാനർജി കമീഷൻ അങ്ങനെയൊരു തീർപ്പിൽ എത്തിയിട്ടില്ല. S6 ബോധിക്ക് മുസ്ലിംകളാണ് തീയിട്ടതെന്ന വാദം തെളിയിക്കപ്പെട്ടിട്ടില്ല. യഥാർത്ഥത്തിൽ ഒരു വംശഹത്യക്ക് തുടക്കം കുറിക്കാനുള്ള തന്ത്രമായിരുന്നുവത്.

ഫോറൻസിക് റിപ്പോർട്ട് പ്രകാരം S6 ബോഗിയുടെ പുറത്തു നിന്നല്ല തീ പടർന്നത്. മറിച്ച് അതിന്റെ അകത്തു നിന്നുതന്നെയായിരുന്നു. വസ്തുതാന്വേഷണ റിപ്പോർട്ട് (finding facts report) പ്രകാരം ട്രെയിനിന്റെ പടിഞ്ഞാറ് വശത്തുള്ള വാതിലിന്റെ പുറത്തുനിന്ന് രാസവസ്തു അടങ്ങിയ ഒരു പൊതി കിട്ടിയിട്ടുണ്ടെന്നും, ആ പിതിയിൽ ഇസ്രയേൽ നിർമ്മിതം (made in Isreal) എന്ന് രേഖപ്പെടുത്തിയിട്ടുണ്ടെന്നതും പുറത്ത് വന്ന വസ്തുതയാണ്.

രണ്ടാം ലോക മഹായുദ്ധത്തിന് മുമ്പ്, ജർമനിയിൽ അധികാരം പൂർണ്ണമായും കൈയ്യാളുന്നതിനായി നാസികൾ സ്വന്തം ഹെഡ്ക്വാർട്ടേഴ്സിന് തീ വെക്കുകയുണ്ടായി. അതിന്റെ എല്ലാ ഉത്തരവാദിത്വങ്ങളും ജൂതരുടെ തലയിൽ കെട്ടിവെക്കുകയായിരുന്നു അവർ ചെയ്തത്. ആ സംഭവത്തിന്റെ പേരിൽ അവർ ജൂതരെ വ്യാപകമായി കൊന്നൊടുക്കുകയുണ്ടായി.

അതേ പാദമുദ്രകൾ പൂർണ്ണമായും പിന്തുടർന്നാണ് ആർ എസ് എസിന്റെ ആളുകൾ സബർമതി ട്രെയിനിന്റെ കാർസേവകരാൽ നിറഞ്ഞ S6 ബോഗിക്ക് തീവെച്ചതും, സ്വന്തം ആളുകളെ കൊന്നൊടുക്കി അതിന്റെ ഉത്തരവാദിത്വം മുസ്ലിംകളുടെ തലയിൽ കെട്ടിവെച്ചതും. തുടർന്ന് മുസ്ലിംകളെ വ്യാപകമായി കൊന്നൊടുക്കാനുള്ള ആഹ്വാനമുണ്ടായി. മുഖ്യമന്ത്രിയായിരുന്ന നരേന്ദ്ര മോദിയുടെ നേതൃത്വത്തിൽ കൊലവിളികൾ ഉയർന്നു. അങ്ങനെയാണ് മുസ്ലിം വംശഹത്യക്കായി ആണുങ്ങളും പെണ്ണുങ്ങളും ഒന്നിച്ച്

തെരുവിലിറങ്ങിയ ഭീകര കാഴ്ചക്ക് ലോകം സാക്ഷിയായത്.

ഗുജറാത്തിലെ മുസ്ലിം വംശഹത്യ യാദൃശ്ചിക സംഭവമേയായിരുന്നില്ല. 1998 മുതൽ അതിന് വേണ്ടിയുള്ള തയ്യാറെടുപ്പുകൾ തുടങ്ങിക്കഴിഞ്ഞിരുന്നു. ആർ എസ് എസിന്റെ ധാർമിക സന്സ്തയായ വി എച്ച് പി ഗുജറാത്തിലെ ഒട്ടുമിക്ക അമ്പലങ്ങളും, വ്യവസായ സ്ഥാപനങ്ങളും, ധാർമിക സംരംഭങ്ങളും ഒക്കെ കൈയേറുകയും തുടർച്ചയായ നാലി കൊല്ലങ്ങളോളം പ്രചാര പ്രവർത്തനങ്ങൾക്ക് ചുക്കാൻ പിടിക്കുകയും ചെയ്തിരുന്നു. ഈ നാട്ടിലെ എല്ലാ പ്രശ്നങ്ങൾക്കും നിദാനം മുസ്ലിംകളാണെന്ന് അവർ പ്രചരിപ്പിച്ചു. പ്രത്യേകിച്ചും ഗുജറാത്തിൽ.

2002 ലെ ഈ മുസ്ലിം.വംശഹത്യക്ക് ഗുജറാത്ത് പരീക്ഷണശാല (Gujarat laboratory) എന്ന പേര് നൽകിക്കൊണ്ട് ഈ രീതി ഇന്ത്യയൊട്ടുക്ക് വ്യാപിപ്പിക്കാനുള്ള കർമ്മപരിപാടിക്ക് രൂപം നൽകാൻ തീരുമാനമുണ്ടായി. മുസ്, ബാബരി മസ്ജിദിന്റെ തകർച്ചയുമായി ബന്ധപ്പെട്ട് ഗുജറാത്തിലെ സുറത്തിൽ അരങ്ങേറിയ മുസ്ലിം വിരുദ്ധ കലാപവും, അതിൽ മുസ്ലിം സ്ത്രീകളെ നഗ്നരാക്കി തെരുവിലൂടെ നടത്തിച്ചുകൊണ്ട് വീഡിയോ ചിത്രീകരിച്ച് ഇന്ത്യ മുഴുവൻ പ്രചരിപ്പിച്ചതും, ഇങ്ങനെയായിരിക്കണം ഓരോ മുസ്ലിം.പെണ്ണിനോടും നാടൊട്ടുക്കുള്ളവർ പ്രവർത്തിക്കേണ്ടതെന്നും ആവശ്യപ്പെട്ടതും ഗുജറാത്തിലെ പരീക്ഷണശാലയിൽ നിന്നു തന്നെയായിരുന്നു.

നരേന്ദ്ര മോഡി തന്റെ പ്രഭാഷണങ്ങളിൽ നിരന്തരം 'ഗുജറാത്ത് മോഡൽ' എന്ന് പറഞ്ഞുകൊണ്ടിരിക്കുന്നത് അവിടെ നടത്തിയ വ്യാവസായിക പുരോഗതിയെ കുറിച്ചാണെന്നാണ് പൊതുജനം ധരിച്ച് വെച്ചിരിക്കുന്നത്. യഥാർത്ഥത്തിൽ ഗുജറാത്തിലെ മുസ്ലിം വംശഹത്യ എന്ന മോഡലിനെ കുറിച്ച് പറഞ്ഞ് ഭീഷണിപ്പെടുത്തുകയാണ് അയാൾ ചെയ്യുന്നത്. പിന്നീട് പലപ്പോഴും ആർ എസ് എസുകാർ നമ്മെ ഗുജറാത്ത് ഓർമ്മിപ്പിക്കുന്നത് യഥാർത്ഥത്തിൽ ഈ മോഡലിനെ തന്നെയാണ്. മുസ്ലിം വംശഹത്യയുടെ മാതൃക !

ആറ്

സംഘ ഘട്ടം / organisational stage

വംശഹത്യ എന്നത് സംഘടിതമായ ഒരു പ്രവൃത്തിയാണ്. അതിനു വേണ്ടി തങ്ങളുടെ ആശയങ്ങളിലേക്ക് ജനങ്ങളെ ചേർക്കാനും, തങ്ങൾ ഉദ്ദേശിക്കുന്ന ലക്ഷ്യത്തിലേക്ക് നടത്താനുമായി ഭരണകൂടം പ്രത്യേക സൈനിക യൂണിറ്റുകളെയോ മിലിഷ്യകളെയോ പരിശീലിപ്പിക്കുകയും ആയുധങ്ങൾ നൽകുകയും ചെയ്യുന്നു.

നാസി ഭരണകൂടം എസ് എസ് (SS), ഐൻസാറ്റ്സ്ഗ്രൂപ്പൻ (Einsatzgruppen) എന്നീ പ്രത്യേക സൈനിക വിഭാഗങ്ങളെ അന്തിമപരിഹാരം (Final Solution) നടപ്പാക്കാൻ രൂപീകരിച്ചു. റുവാണ്ടയിൽ, ഇൻറർഹാംവെ (Interahamwe) എന്ന ഹുതു മിലിഷ്യയാണ് തുത്സി കുട്ടക്കൊലകൾക്ക് നേതൃത്വം നൽകിയത്.

ഇവിടെ മുസ്ലിംകളെ കൊന്നൊടുക്കാനുള്ള തന്ത്രങ്ങളും രീതികളും അത്തരം സായുധ സംഘങ്ങളെ പരിശീലിപ്പിക്കുന്നു. സംഘ പരിവാരത്തിനുള്ളിലും പുറത്തുമായി നിരവധി ഹിന്ദു തീവ്രവാദി സംഘങ്ങൾക്ക് അവർ രൂപം നൽകിയിട്ടുണ്ട്. അഭിനവ് ഭാരത്, ഹനുമാൻ സേന, ശ്രീരാമ സേന, തുടങ്ങിയവ സംഘപരിവാരത്തിന്റെ പുറത്ത് നിന്നുകൊണ്ട് ആ ദൗത്യം നിർവ്വഹിക്കുന്ന സംഘങ്ങളാണ്. മുസ്ലിം പെണ്ണുങ്ങളെയും

യുവതയേയും എന്ത് ചെയ്യണമെന്ന് അവരെ കൃത്യമായി
പഠിപ്പിക്കുന്നു.

ഏഴ്

തയ്യാറെടുപ്പ് / Preparation stage

വംശഹത്യയ്ക്കുള്ള ഇരകളെ തിരിച്ചറിയുകയും അവരെ വേർതിരിക്കുകയും ചെയ്യുന്ന ഘട്ടമാണിത്. ഇതിനായി പ്രത്യേക പട്ടികകൾ തയ്യാറാക്കുന്നു. ആളുകളെ തടങ്കൽപ്പാളയങ്ങളിലോ ഗെറ്റോകളിലോ അടയ്ക്കുക തുടങ്ങിയ കാര്യങ്ങൾ നടക്കുന്നു. അവരെ പലതരം കേസുകളിലും പെടുത്തി ജയിലിൽ അയക്കുക ഒക്കെ ഈ ഘട്ടത്തിൽ സാർവത്രികമാണ്.

നാസികൾ ജൂതന്മാരെ വാർസോ പോലുള്ള നഗര ഗെറ്റോകളിൽ തടവിലാക്കി. പിന്നീടവരെ വഡശിബിരങ്ങളിലേക്ക് മാറ്റി. റുവാണ്ടയിൽ, ഹുതു നേതാക്കൾ തുത്സി കുടുംബങ്ങളുടെ പട്ടിക ഉണ്ടാക്കി മിലിഷ്യകൾക്ക് നൽകി.

ഇന്ത്യയിൽ എൻ ഐ എയും മറ്റ് ഏജൻസിക്കും സമർഥമായി ഈ ജോലി നിർവഹിക്കുന്നു. മുസ്ലിം ചെറുപ്പക്കാരെ ഓൺലൈൻ വഴി ജിഹാദി വിഷയങ്ങളിലേക്ക് ആകർഷിക്കുകയും അവരെ അതിനായി സന്നദ്ധരാക്കുകയും ചെയ്യുന്നു. ശേഷം, അവർക്ക് ആയുധങ്ങൾ എത്തിച്ചു നൽകുകയും ആക്രമങ്ങൾ പ്ലാൻ ചെയ്യുകയും ചെയ്യും. അങ്ങനെ അതിലേക്ക് അവർ എത്തിപ്പെട്ടാൽ പൊലീസ്

ആക്ഷനിലൂടെ അവരെ കീഴടക്കുകയും അറസ്റ്റ് ചെയ്യുകയും ചെയ്യുന്നു. പിന്നെ, കാലകാലങ്ങളിലേക്ക് ജയിലിലാക്കുകയും ചെയ്യുന്നു.

എട്ട്

പീഡന ഘട്ടം / Persecution stage

ഇരകൾക്കെതിരെ കൂട്ടക്കൊലകൾ, പട്ടിണി, നിർബന്ധിത പലായനം തുടങ്ങിയ പീഡനങ്ങൾ ആരംഭിക്കുന്നു. അവരുടെ സ്വത്തുക്കൾ പിടിച്ചെടുക്കുന്നു.

ഹോളോകോസ്റ്റിന്റെ സമയത്ത് ജൂതന്മാരെ നിർബന്ധിതമായി പണി എടുപ്പിക്കുകയും പട്ടിണിക്കിടുകയും ചെയ്തു. ബോസ്നിയയിൽ മുസ്ലീങ്ങളെ വംശീയ ഉന്മൂലനം (Ethnic cleansing) എന്ന പേരിൽ അവരുടെ വീടുകളിൽ നിന്ന് പുറത്താക്കി.

ബംഗ്ലാദേശികൾ എന്ന പേരിൽ മുസ്ലിംകളെ പുറത്താക്കാൻ മഹാരാഷ്ട്രയിൽ 1992 മുതൽ തുടങ്ങി വെച്ച പ്രവൃത്തി കൃത്യമായി തന്നെ മറ്റ് സംസ്ഥാനങ്ങളിലും നടപ്പിലാക്കി വരുന്നു.

ഒൻപത്

ഉന്മൂലന ഘട്ടം / Extermination stage

ഇത് കൂട്ടക്കൊലയുടെ ഘട്ടമാണ്. ദയാരഹിതമായ കൂട്ടക്കൊലകളുടെ കാലം.

ഓഷ്വിറ്റ്സ് പോലുള്ള ക്യാമ്പുകളിലെ ഗ്യാസ് ചേംബറുകൾ ലക്ഷക്കണക്കിന് ജൂതന്മാരെയും മറ്റ് ന്യൂനപക്ഷങ്ങളെയും കൊല്ലാൻ നാസികൾ ഉപയോഗിച്ചു. റുവാണ്ടയിൽ തുത്സികളെ മച്ചേത്തുകൾ പോലുള്ള ആയുധങ്ങൾ ഉപയോഗിച്ച് അതിവേഗം കൂട്ടക്കൊല ചെയ്തു.

നെല്ലിയിലെ കൂട്ടക്കൊലക്ക് നേതൃത്വം നൽകിയത് ഇന്റിരയുടെ പൊലീസായിരുന്നു. ഒറ്റ രാത്രി കൊണ്ട് മുസ്ലിം ഗ്രാമം തന്നെ ശുദ്ധീകരിച്ചു. ഗുജറാത്ത് കലാപത്തിന്റെ എല്ലാ രീതികളും നമ്മുടെ മുന്നിലുണ്ട്. ഗർഭിണികളുടെ നിറവയർ കീറി ഭ്രൂണം പുറത്തെടുത്ത് കുന്തത്തിൽ കുത്തിയുയർത്തി നിർത്തിയത് മുതൽ സകല ക്രൂരതകളും രേഖപ്പെടുത്തപ്പെട്ടിട്ടുണ്ട്.

പത്ത്

നിരാകരണ ഘട്ടം / Denial stage

വംശഹത്യയ്ക്ക് ശേഷം മിക്കവാറും എല്ലാ കേസുകളിലും ഈ ഘട്ടം സംഭവിക്കുന്നു. കുറ്റവാളികൾ തങ്ങൾ കുറ്റകൃത്യങ്ങൾ ചെയ്തുവെന്നത് നിഷേധിക്കുന്നു. തെളിവുകൾ നശിപ്പിക്കുകയും സാക്ഷികളെ ഭീഷണിപ്പെടുത്തുകയും ചെയ്യുന്നു. ഈ നിഷേധം ഭാവിയിൽ വീണ്ടും വംശഹത്യ നടക്കാനുള്ള സാധ്യതയുടെ സൂചനയായി കണക്കാക്കപ്പെടുന്നു.

നെല്ലിയിലെ വംശഹത്യ, ഗുജറാത്തിലെ വംശഹത്യ ഒക്കെയാണ് ഇന്ത്യയിലെ ഉദാഹരണങ്ങൾ.

ആദ്യ എഴുത്ത് : 09 / 06 / 1444.

01 / 01 / 2023.

പരിഷ്കരിച്ചത് : 04 / 05 / 1446.

05 / 11 / 2024.